

इस बार भी नहीं रुक पाया धान घोटाला

हरिभूमि ने पहले ही चेताया था

लगातार निरीक्षण के बाद गड़बड़ी, कहीं यह अधिकारियों की मिलीभगत तो नहीं...?

हरिभूमि, जबलपुर।

मझौली के श्रीजी वेयर हाउस में धान उपाजर्न में व्यापक हेराफेरी की शिकायत के उपरांत हुई जांच के बाद अब यह स्पष्ट हो गया है कि इस बार भी धान उपाजर्न में गड़बड़ी नहीं रुक पाई है। हालांकि हरिभूमि ने खरीदी शुरू होने के बाद ही जिला प्रशासन को चेताया था, हरिभूमि द्वारा अपने 23 दिसंबर के अंक में शीर्षक क्या इस बार भी होगा धान खरीदी में बड़ा घोटाला। इसका सबसे बड़ा कारण यह है कि जब उपाजर्न मामले में फरार आरोपी सर्वेयरों का निरीक्षण करेंगे तथा वह खरीदी में लिप्त रहेंगे तो क्या कहा जा सकता है। इसमें स्पष्ट है कि अधिकारियों की मिलीभगत शामिल हो सकती है। दरअसल जिले में चल रही धान उपाजर्न में श्रीजी वेयर हाउस में स्टेक में बड़ी धांधली सामने आई है, यहां पर 20-22 किलो की धान की बोरी मिली है जो कि वास्तविक वजन से आधी बताई है, कुछ बोरियों में जरूर 38 किलो धान मिली है, जबकि प्रत्येक बोरी में धान की मात्रा



40.650 किलो होना चाहिए। सूत्रों का कहना है कि जिले में चल रही धान उपाजर्न में भारी मात्रा में गड़बड़ी की जा रही है, श्रीजी वेयर हाउस में मिली बोरियों हेराफेरी के बाद अब जितनी जगहों पर उपाजर्न हो रहा है सभी की जांच होना चाहिए, क्योंकि इस प्रकार की हेराफेरी सिर्फ एक वेयर में नहीं बल्कि जिले के अधिकांश स्थानों पर है।

खरीदी केंद्रों की हो संपलिंग

कहा जा रहा है कि उपाजर्न केंद्रों में चल रही धान की खरीदी को जो स्टेक वेयर हाउसों में लग चुके हैं उनकी संपलिंग की जाए तो अधिकांश धान नान एफएक्यू निकलेगी। खरीदी केंद्रों में जमकर धांधली की गई है। धान उपाजर्न में नान एफएक्यू धान को भी सर्वेयरों द्वारा पास किया गया है। व्यापक भ्रष्टाचार की भेंट चढ़ चुकी धान की खरीदी में भले ही जिला प्रशासन द्वारा मॉनिटरिंग की गई है, परंतु वास्तविकता इससे परे दिखाई दे रही है।

15-20 रुपये/क्विंटल कमीशन

धान उपाजर्न में हो रही हेराफेरी की वजह अधिकारियों का भ्रष्टाचार है। प्रत्येक क्विंटल पर सभी का कमीशन बंधा हुआ है। इसकी खबर हरिभूमि द्वारा पहले की प्रकाशित की जा चुकी है। सूत्रों का कहना है कि जिले में 20 रुपये प्रति क्विंटल तक कमीशन लिया जा रहा है। इसमें प्रत्येक अधिकारी का अपना हिस्सा है। नागरिक अपूर्ति निगम द्वारा की जा रही इस खरीदी में सबसे ज्यादा हिस्सा रखा गया गया है जबकि सर्वेयर देने वाली कंपनी का अपना हिस्सा होता है।

जांच कर कार्यवाही की जाएगी

ये बात सही है कि अभी इस मामले में एफआईआर दर्ज नहीं हुई है, सहकारिता, फूड और राजस्व विभाग की संयुक्त टीम इस मामले में खनाई गई है, जांच जारी है। जांच प्रतिवेदन आने के बाद कार्यवाही की जाएगी।

प्रमोद कुमार मिश्रा
जिला अपूर्ति निबंधक

पांच रंग की स्वदेशी पतंगों का पतंगबाजी में किया गया उपयोग

मकर संक्रांति पर 'स्वच्छता की क्रांति' का अनूठा संदेश

जबलपुर। मकर संक्रांति के पावन अवसर पर भंवरताल पार्क में नगर निगम जबलपुर द्वारा आयोजित कार्यक्रम में स्वच्छता और जागरूकता का अनूठा संगम देखने को मिला। महापौर जगत बहादुर सिंह 'अन्नू', निगम अध्यक्ष रिकुंज विजय, एम.आई.सी. सदस्य अंशुल राघवेंद्र यादव और निगमायुक्त रामप्रकाश अहिरवार ने बच्चों के बीच पतंगबाजी कर शहरवासियों को स्वच्छता का संदेश दिया। सभी ने स्वच्छता की शपथ लेकर जबलपुर को स्वच्छताधानी बनाने का संकल्प लिया। इस अवसर पर स्वच्छता के ब्रांड एम्बेस्डर अराध्या तिवारी और श्रेया



खंडेलवाल भी मौजूद रहें। कार्यक्रम में पांच रंगों की स्वदेशी पतंगों का उपयोग कर कचरा पृथक्करण पर जोर दिया

गया। हरा - गीला कचरा, नीला - सूखा कचरा, पीला - सेनेटरी कचरा, काला - धरेलु हानिकारक कचरा और लाल - इलेक्ट्रॉनिक

कचरा। महापौर ने कहा, "जैसे पतंगों ऊंचाइयां छूती हैं, वैसे ही जबलपुर स्वच्छता के मानकों में नई ऊंचाइयां हासिल करेगा।" महापौर, निगमाध्यक्ष, एम.आई.सी. सदस्य और निगमायुक्त ने नागरिकों से अनुरोध किया कि कचरा संग्रहण वाहन में कचरे को इन पांच भागों में विभाजित करके दें, ताकि शहर का कचरा प्रबंधन सुरक्षित और वैज्ञानिक तरीके से हो सके। कार्यक्रम का समापन प्रेरणादायक नारे "आइये मिलकर हम लाएँ स्वच्छता की क्रांति" के साथ हुआ। इस अवसर पर कई अधिकारी और कर्मचारी भी उपस्थित रहे।

- हाई कोर्ट ने टिप्पणी के साथ कुटुम्ब न्यायालय का आदेश किया निरस्त
- तीन वर्षीय मासूम को पिता से मिलने की अनुमति न देने का मामला

हरिभूमि जबलपुर।

मप्र हाईकोर्ट ने अपने एक आदेश में कहा कि परिवारों के नौनिहाल दंपति के कलह का खामियाजा भुगतने विवश होते हैं। जस्टिस विवेक जैन की सिंगल बेंच ने इस मत के साथ कुटुम्ब न्यायालय का वह आदेश अनुचित पाते हुए निरस्त कर दिया जिसके जरिए तीन वर्षीय मासूम को पिता से मिलने की अनुमति देने से इनकार कर दिया गया था। हाईकोर्ट ने कुटुम्ब न्यायालय, जबलपुर के आदेश पर ऐतराज करते हुए कहा कि महज आधे वाक्य में यह लिख देना कि पिता अपने बच्चे से मिलना नहीं चाहता, इसलिए कोर्ट किसी को मजबूर नहीं कर सकता। वेस्तुतः ऐसा आदेश स्वीकार्य नहीं है। लिहाजा, ऐसे आदेश पर मूह्र नहीं लगाई जा सकती। कुटुम्ब न्यायालय को निर्देश दिया जाता है कि वह आवेदन का गुण-दोष के आधार पर पुनः विचार कर नए सिरे से आदेश पारित करे।

दंपति के कलह का खामियाजा भुगतने विवश होते हैं नौनिहाल

पति-पत्नी की काउंसिलिंग करानी चाहिए थी

हाई कोर्ट ने अभिलेख का अवलोकन करने के उपरांत अपने आदेश में कहा कि तलाक के मुकदमे पति-पत्नी के बीच मानसिक पीड़ा तो पैदा करते ही हैं, लेकिन सबसे अधिक तनाव बच्चों को सहना पड़ता है। बचपन में मिला मानसिक आघात उनके भविष्य के व्यवहार और व्यक्तित्व को प्रभावित करता है। कोर्ट ने यह भी कहा कि जब बच्चा पिता से मिलने की जिद कर रहा था, तब फैमिली कोर्ट को पति-पत्नी की काउंसिलिंग करानी चाहिए थी, या किसी प्रशिक्षित मीडिएटर की मदद लेनी चाहिए थी।

व्या है मामला

दरअसल, राजधानी भोपाल निवासी महिला ने अपने पति के विरुद्ध हाई कोर्ट में याचिका दायर

की थी। पति ने पहले कुटुम्ब न्यायालय में विवाह विच्छेद का प्रकरण दायर किया था, जो बाद में भोपाल स्थानांतरित हो गया। दंपति का तीन वर्ष का बच्चा फिलहाल मां के साथ रह रहा है। बच्चे ने अपने पिता से मिलने की इच्छा जताई, लेकिन पिता मिलने से इनकार कर रहा था। इस पर महिला ने कुटुम्ब न्यायालय में आवेदन दिया, जिसे नौ अप्रैल, 2025 को निरस्त कर दिया गया। इसी आदेश को हाई कोर्ट में चुनौती दी गई।

पति का तर्क पत्नी परेशान करना चाहती है

हाई कोर्ट के समक्ष पति ने दलील दी कि पत्नी पहले बच्चे से कहती थी कि उसके पिता की मृत्यु हो चुकी है। अब जबलपुर से भोपाल बुलाने की मंशा से बच्चे को आधार बनाकर यह आवेदन किया गया है।



हरे कृष्णा आश्रम मेड़ाघाट में 51 क्विंटल खिचड़ी का भंडारा

जबलपुर। हरे कृष्णा आश्रम मेड़ाघाट में सन 1994 से लगातार 33 वे वर्ष में मकर संक्रांति पर्व पर आश्रम के संस्थापक स्वामी रामचंद्रदास महाराज के सान्निध्य में भगवान राधा कृष्ण को खिचड़ी का प्रथम भोग लगाकर श्रद्धालुओं को वितरित किया। आश्रम में संकीर्तन मजन और कवि सम्मेलन ने सबका मन मोह लिया मेड़ाघाट में आश्रम के व्यवस्थापक एवं नर्मदा महाआरती के संस्थापक डॉ. सुधीर अग्रवाल ने बताया आज से 32 साल पहले 11 किलो खिचड़ी से चालू किया गया भंडारा जो धीरे-धीरे 51 कुंटल पर पहुंच गया कई भक्तों ने नर्मदा पंचकोशी परिक्रमा लगाकर पुण्य लाभ लिया कार्यक्रम का संचालन शरद अग्रवाल ने किया।

विद्युत मुख्यालय में गणतंत्र दिवस की तैयारियां

जबलपुर। विद्युत कंपनियों द्वारा पाण्डुताल मैदान में आयोजित होने वाला 77 वां गणतंत्र दिवस समारोह उत्साह और गरिमायुक्त ढंग से मनाया जाएगा। इस बात का निर्णय एमपी पावर मैनेजमेंट कंपनी के कार्यपालनक निदेशक मानव संसाधन व प्रशासन राजीव गुप्ता की अध्यक्षता में आयोजित बैठक में लिया गया। बैठक में एमपी पावर मैनेजमेंट कंपनी, मध्यप्रदेश पावर

समीक्षा बैठक में कार्यक्रम के आयोजन की रूपरेखा तय

जनरेंटिंग कंपनी, मध्यप्रदेश पावर ट्रांसमिशन कंपनी और मध्यप्रदेश पूर्व क्षेत्र विद्युत वितरण कंपनी के आयोजन से संबंधित अधिकारी उपस्थित थे। बैठक में गणतंत्र दिवस समारोह पर आयोजित होने वाले विभिन्न कार्यक्रम की रूपरेखा पर समीक्षा की गई। गणतंत्र दिवस आयोजन समिति की बैठक में अतिरिक्त मुख्य महाप्रबंधक अनुराग नायक, अधीक्षण

अभियंता सिविल धर्मेन्द्र वर्मा, महाप्रबंधक आलोक श्रीवास्तव, उप महाप्रबंधक सिविल मिलिन्द चौधरी, मैनेजर मानव संसाधन पराग मिश्रा व अंकुश चौधरी, उद्यान सलाहकार ज्ञान सनोरिया पावर ट्रांसमिशन कंपनी के कन्सुल्टेशन विभाग के कार्यपालन अभियंता दीपक कुमार, सहायक अभियंता राकेश सोनी व सुरक्षा अधिकारी आरएन यादव उपस्थित थे।

ट्रेनों में चोरी करने वाला बदमाश जीआरपी की गिरफ्त में

जबलपुर। पुलिस अधीक्षक रेल सिमाला प्रसाद जबलपुर के निर्देशन में एवं अतिरिक्त पुलिस अधीक्षक रेल मावना मरावी व पुलिस उप अधीक्षक रेल अंकिता सुल्ता जबलपुर के मार्गदर्शन में अपराधियों की धरपकड़ एवं अपराधों की रोकथाम हेतु टीम गठन किया गया, जिसने रेलवे स्टेशन जबलपुर से आरोपी दुर्गेश गोंडरिया पिता स्व. बलदेव सिंह उम 36 वर्ष जिलाधी याम वरगामना धाना बीजाडंडी जिला मंडला के कब्जे से कुल 4 चोरी के गोबाईल जप्त किया। आरोपी द्वारा घटना कारित करना स्वीकार किया गया, आरोपी को गिरफ्तार किया गया है। कार्यवाही में जीआरपी थाना जबलपुर SHO संजीवनी राजपूत के नेतृत्व में प्रधान आरक्षक संतोष कुशवाहा, अरुण तिवारी, आर. संजीत शर्मा, आर. राजकुमार तथा आरपीएफ पोस्ट जबलपुर के आरक्षक हरिकेश दुबे एवं सूचनाय यादव का विशेष योगदान रहा।

जबलपुर में वेस्ट-टू-एनर्जी प्लांट से स्वच्छता और बिजली उत्पादन में तेजी

जबलपुर। शहर को स्वच्छ और सुंदर बनाने के लिए नगर निगम ने कुंदन ग्रीन एनर्जी द्वारा संचालित वेस्ट-टू-एनर्जी प्लांट को पूरी तरह सक्रिय किया है। निगमायुक्त रामप्रकाश अहिरवार ने बताया कि प्लांट में प्रतिदिन 400 टन कचरे का वैज्ञानिक निष्पादन हो रहा है और इससे बिजली भी उत्पादन हो रही है। इस प्लांट की कुल क्षमता प्रतिदिन 800 टन कचरे को जलाने की है। निगमायुक्त ने प्लांट का निरीक्षण करते हुए अधिकारियों और कम्पनी प्रतिनिधियों को निर्देश दिए कि दिन-रात प्लांट चलाकर कचरे का वैज्ञानिक निष्पादन सुनिश्चित करें और बिजली उत्पादन में वृद्धि करें। बैठक में अपर आयुक्त अरविंद शाह, देवेन्द्र सिंह चौहान, अधीक्षण यंत्री कमलेश श्रीवास्तव, उपायुक्त संभव अयाची, स्वास्थ्य



अधिकारी अंकिता बर्मन, सहायक नोडल अधिकारी अभिनव मिश्रा एवं कम्पनी प्रतिनिधि उपस्थित रहे। निगमायुक्त ने कहा कि नगर निगम सिर्फ

घरेलू कचरे तक ही सीमित नहीं है, बल्कि निर्माण और विध्वंस से निकलने वाले मलबे का रचनात्मक उपयोग कर शहर के लिए गमले और पेवर ब्लॉक तैयार कर रहा है।

इनका उपयोग स्थायी सौंदर्यीकरण कार्यों में किया जाएगा। इसके साथ ही निगमायुक्त ने अमृत योजना फेस-2 और स्वच्छता कार्यों की प्रगति की समीक्षा की। उन्होंने स्वच्छता मानकों के अनुसार शहर के विभिन्न क्षेत्रों में स्थायी सौंदर्यीकरण के निर्देश दिए। निगमायुक्त ने कहा, 'इससे ही कचरे का संग्रह बढ़ेगा, यह प्लांट शहर को शत-प्रतिशत 'कचरा मुक्त' बनाने में सक्षम होगा। स्वच्छता और ऊर्जा उत्पादन में यह कदम जबलपुर के लिए मील का पत्थर साबित होगा। इस पहल से शहर में कचरा प्रबंधन, बिजली उत्पादन और स्थायी सौंदर्यीकरण तीनों में सुधार होगा और जबलपुर स्वच्छता और पर्यावरण संरक्षण में नए मानक स्थापित करेगा।

बिजली उपभोक्ताओं पर दोहरी मार

जबलपुर। पावर मैनेजमेंट कम्पनी ने 29 दिसम्बर को आदेश जारी कर प्रदेश के तीन वितरण कम्पनियों को फ्यूल सरचार्ज 1.05 प्रतिशत से वसूलने को कहा है। यह वसूली 24 जनवरी तक उपभोक्ताओं से की जायेगी। पूर्व में नवम्बर में फ्यूल सरचार्ज मायनस 2.23 प्रतिशत था। लेकिन अब इसमें 3 प्रतिशत की वृद्धि कर दी गई है, इससे उपभोक्ताओं से औसतन 30/-रुपये की ज्यादा वसूली की जायेगी। डॉ. पी.जी. नागपांडे ने बताया कि जब 22 दिसम्बर से कोलेरा का कम्पेनरेशन सेस 400/- रूपये प्रति टन हटाया गया तब बिजली उत्पादन सस्ता होकर बिजली विक्रय रेट भी घटना चाहिये था। किन्तु पावर मैनेजमेंट कम्पनी द्वारा जारी आदेशों से यह खुलासा हुआ है की पावर परचेस कास्ट घटना तो दूर उल्टे वह बढ़ गयी है। अक्टूबर में वह 3 रूपये 53 पैसे / कि. वॉट थी, उसमें 20 पैसे की बढ़ोतरी होकर नवम्बर में वह 3 रू. 73 पैसे हो गयी। एक तरफ बिजली रेट्स में 10.19 प्रतिशत की भारी वृद्धि का प्रस्ताव तो दूसरी तरफ फ्यूल सरचार्ज में भी वृद्धि। यह उपभोक्ताओं पर दोहरी मार है। एन. संगठनों के रजत भागवत, एन. वेदप्रकाश अधीलिया, टी.के. रायचटक, डी.के. सिंह, संतोष श्रीवास्तव, सुशीला कनौजिया, गीता पांडे, सुभाष चंद्रा, डी.आर. लखेरा, पी.एस. राजपूत, के.सी. सोनी आदियों ने विरोध जताकर जन आन्दोलन की चेतावनी दी है।

मॉडल से साध्वी बनी हर्षा रिछारिया ने नर्मदा स्नान के बाद पत्रकारों से की चर्चा

समाज आज भी पुरुष प्रधान मानसिकता से है ग्रसित

जबलपुर। प्रयागराज महाकुंभ से चर्चा में आयी मॉडल से साध्वी बनी हर्षा रिछारिया बुधवार को मकर संक्रांति पर पुण्य की डुबकी लगाने जबलपुर के गौरीघाट नर्मदा तट पहुंचीं। यहां स्नान के बाद उन्होंने पत्रकारों से चर्चा करते हुए धर्म व सनातन पर कुछ बयान दिए। हर्षा ने कहा कि हमारे धर्म के भीतर ही एकता का अभाव है तो वहीं अहंकार इस कदर हावी है कि यदि कोई महिला धर्म के मार्ग पर आगे बढ़ती है तो जिन लोगों को हम अपने आराध्य के समान करते हैं वही लोग उसे नीचा दिखाने एक हो जाते हैं। हर्षा ने कहा कि लड़कियों के आगे बढ़ने में यदि कोई युक्ति काम नहीं करती तो लोग उसका मनोबल गिराने चरित्र हनन तक से बाज नहीं आते। यह पुरातन काल से आज तक हो रहा है जो दुःखद है। हर्षा रिछारिया ने आगे कहा कि बीते एक साल में उन्होंने अनगिनत परीक्षाएं दीं, सबको मनाने की कोशिश की, लेकिन अब वह विराम ले रही हैं। हर्षा ने स्वीकार किया कि एक्टिंग और मॉडलिंग के दौर में उन्हें कभी इस तरह का विरोध नहीं झेलना पड़ा और वे शांति से जीवन जी सकती थीं। धर्म के रास्ते पर चलकर उन्हें उम्मीद थी कि सुकून मिलेगा, लेकिन यहां उन्हें अकेली लड़ाई

लड़नी पड़ी। हर्षा रिछारिया ने देश की सामाजिक सोच पर भी सवाल उठाए और कहा कि यह समाज आज भी पुरुष प्रधान मानसिकता से ग्रसित है, जहां नारी के आगे बढ़ने को सहजता से स्वीकार नहीं किया जाता। हालांकि उन्होंने स्पष्ट किया कि वह सनातन धर्म को नहीं छोड़ रहीं, बल्कि खुले मंच से धर्म प्रचार पर विराम लगा रही हैं। उन्होंने कहा कि कोई धर्म को तब तक नहीं अपनाता जब तक कि धर्म उसे न अपनाए। इस मामले में वे सौभाग्यशाली हैं कि उनका जन्म सनातन में हुआ और वे इसे अपनाती हैं, इस पर उन्हें गर्व है। हर्षा रिछारिया ने देश की सामाजिक सोच पर भी सवाल उठाए और कहा कि यह समाज आज भी पुरुष प्रधान मानसिकता से ग्रसित है, जहां नारी के आगे बढ़ने को सहजता से स्वीकार नहीं किया जाता। हर्षा ने स्वीकार किया कि एक्टिंग और मॉडलिंग के दौर में उन्हें कभी इस तरह का विरोध नहीं झेलना पड़ा और वे शांति से जीवन जी सकती थीं। धर्म के रास्ते पर चलकर उन्हें उम्मीद थी कि सुकून मिलेगा, लेकिन यहां उन्हें अकेली लड़ाई



कैबिनेट की बैठक में टैबलेट लेकर पहुंचे सीएम।

मुख्यमंत्री डॉ. यादव टैबलेट लेकर कैबिनेट की बैठक में पहुंचे

हरिभूमि न्यूज़ ►► गोपाल

मुख्यमंत्री डॉ. मोहन यादव प्रदेश में ई-गवर्नेंस व्यवस्था को विस्तार देते हुए कैबिनेट की बैठक में टैबलेट लेकर पहुंचे। 6 जनवरी को हुई कैबिनेट की बैठक में मुख्यमंत्री की पहल पर प्रदेश में ई-कैबिनेट की प्रक्रिया शुरू करने के उद्देश्य से मंत्रियों को टैबलेट उपलब्ध कराए गए थे। साथ ही कैबिनेट के समक्ष ई-टैबलेट एप्लीकेशन का प्रस्तुतिकरण हुआ था। मुख्यमंत्री ने बताया कि इस पहल से पेपरलेस कार्य प्रक्रिया अपनाने, समय की बचत और पारदर्शिता सुनिश्चित करने में मदद मिलेगी। मुख्यमंत्री डॉ. यादव ने कैबिनेट की बैठक से पहले अपने संबोधन में कहा कि संकल्प से समाधान अभियान 12 जनवरी को स्वामी विवेकानंद की जयंती 'युवा दिवस' से शुरू किया गया है।

यह अभियान चार चरणों में 31 मार्च तक चलेगा। इस अभियान में शासन की विभिन्न योजनाओं और सेवाओं का लाभ पात्र व्यक्तियों को दिया जाएगा। इसमें 16 विभागों की 91 योजनाएं, सेवाएं शामिल हैं। यह नगरीय और ग्रामीण क्षेत्र दोनों में साथ-साथ चलेगा। प्रथम चरण में 12 जनवरी से 15 फरवरी तक आवेदन प्राप्त करने की कार्रवाई होगी। द्वितीय चरण में 16 फरवरी से 16 मार्च तक प्रथम चरण में प्राप्त आवेदन, शेष आवेदन पत्रों के निराकरण के लिए शिविरों का आयोजन होगा। तृतीय चरण में 16 मार्च से 26 मार्च तक ब्लॉक स्तर पर शिविर आयोजित किए जाएंगे, जिसमें अनिराकृत शेष आवेदन और शिकायतों का निराकरण होगा। चतुर्थ चरण 26 मार्च से 31 मार्च तक चलेगा, जिसमें जिला स्तर पर शिविर आयोजित कर आवेदन एवं शिकायत का निराकरण होगा।

प्रदेश में पेपरलेस कार्य प्रक्रिया, समय की बचत व पारदर्शिता सुनिश्चित करेगी ई-गवर्नेंस व्यवस्था

मुख्यमंत्री ने कैबिनेट की बैठक से पहले किया मंत्रियों को संबोधित।



कैबिनेट में ई-टैबलेट एप्लीकेशन का प्रस्तुतिकरण।

संक्रांति का दिन परिवर्तन, आत्मबल, सकारात्मकता का प्रतीक

मुख्यमंत्री डॉ. यादव ने मकर संक्रांति की अग्रिम मंगलकामनाएं देते हुए कहा कि मकर संक्रांति वह शुभ समय है। जब सूर्य देव उत्तराण होते हैं और प्रकृति में नई ऊर्जा का संचार होता है। इस पावन अवसर पर 15 जनवरी को बाबई नर्मदापुरम से लाडली बहनों के खते में जनवरी माह की 1500 रुपए की किश्त डाली जाएगी। उन्होंने कहा कि मकर संक्रांति का दिन शुभ परिवर्तन, आत्मबल और सकारात्मक सोच का प्रतीक माना जाता है। मुख्यमंत्री डॉ. यादव ने कहा कि पतंग उड़ाने, रंगोली प्रतियोगिता जैसी गतिविधियों से उत्साह और उमंग का संचार करने वाले इस त्योहार पर चाइनीज मांझे के उपयोग के प्रति विशेष सतर्कता बरती जाए।

स्वच्छ जल अभियान की सघन मॉनिटरिंग की जाए सुनिश्चित

मुख्यमंत्री डॉ. यादव ने कहा है कि राज्य सरकार सभी को शुद्ध पेयजल देने के लिए प्रतिबद्ध है। राज्य में 'स्वच्छ जल अभियान' आरंभ किया जा रहा है, जो दो चरणों में संचालित होगा। प्रथम चरण 10 जनवरी से 28 फरवरी और द्वितीय चरण एक मार्च से 31 मार्च के मध्य संचालित होगा। आम नागरिकों की पेयजल समस्या के लिये हर मंगलवार को जल सुनिश्चित की भी व्यवस्था रखी गई है। अभियान के तहत समस्त जल शोधन यंत्र और पेयजल संग्रहण टैंकों की सफाई होगी, जिसकी निगरानी जीआईएस मैप आधारित एप से होगी।

3100 से अधिक स्टार्ट-अप को महिलाएं कर रही हैं लीड

मुख्यमंत्री डॉ. यादव ने कहा कि भारत, दुनिया का तीसरा सबसे बड़ा स्टार्ट-अप इको-सिस्टम बन चुका है। मगर में 6500 से अधिक रजिस्टर्ड स्टार्ट-अप संचालित हो रहे हैं। इनमें से 3100 से अधिक स्टार्ट-अप को महिलाएं लीड कर रही हैं। भोपाल में पिछले दिवस मगर स्टार्टअप समिट 2026 आयोजित किया गया। समिट के दौरान 156 स्टार्ट-अप को 2.5 करोड़ रुपए से अधिक प्रोत्साहन राशि तथा मुख्यमंत्री उद्यम क्रांति योजना में 21 स्टार्ट-अप को 8.17 करोड़ रुपए से अधिक की ऋण राशि अंतरित की।

खबर संक्षेप

विधायकों के आवासों, वेतन भत्ते सहित अन्य मामलों पर चर्चा

भोपाल। विधानसभा में आज विधानसभा अध्यक्ष नरेंद्र सिंह तोमर ने मुख्यमंत्री डॉ. मोहन यादव और तीन मंत्रियों को बुलाया। तोमर द्वारा बुलाई गई बैठक में सीएम यादव के अलावा संसदीय कार्य मंत्री केलाशा विजयवर्गीय, डिप्टी सीएम जगदीश देवड़ा और राजेंद्र शुक्ल भी मौजूद रहे। बैठक में विधायकों के वेतन भत्ते और विश्राम गृह के अलावा विधानसभा से जुड़े अन्य मुद्दों पर भी चर्चा की गई है। मंगलवार को विधानसभा अध्यक्ष तोमर की अध्यक्षता में विधानसभा अध्यक्ष के कक्ष में हुई इस बैठक में सीएम सचिवालय के अपर सचिव नीरज मंडलोई, प्रमुख सचिव लोक निर्माण विभाग सुखवीर सिंह और विधानसभा के प्रमुख सचिव अरविन्द शर्मा भी शामिल हुए। बताया जाता है कि विधायकों के वेतन भत्तों के लिए बनाई गई कमेटी ने अपनी रिपोर्ट सौंप दी है। शीतकालीन सत्र में विधायकों का दबाव था कि उनका वेतन भत्ता बढ़ाने का फैसला किया जाए, लेकिन तब सरकार निर्णय नहीं ले पाई थी। अब जबकि एक माह बाद फरवरी के अंतिम सप्ताह में बजट सत्र शुरू हो सकता है तो सरकार इस मामले में अंतिम फैसला ले सकती है और कैबिनेट ने प्रस्ताव मंजूर किए जाने के बाद विधानसभा में लाकर इसे मंजूरी दी जा सकती है। इसके अलावा विधायक विश्राम गृह कैम्पस में विधायकों के लिए बनाए जा रहे आवासों को लेकर भी बैठक में चर्चा की गई है।

कैबिनेट ने राजगढ़ एवं रायसेन जिले की तीन सिंचाई परियोजनाओं को दी मंजूरी

प्यासे खेतों तक जल पहुंचाना हमारा लक्ष्य हर कीमत पर इसे पाकर रहेगी मप्र सरकार

हरिभूमि न्यूज़ ►► गोपाल

मुख्यमंत्री डॉ. मोहन यादव ने कहा कि किसान हमारा अभिमान हैं। किसानों का मान बढ़ाने हमने कोई कमी नहीं की। प्यासे खेतों तक पानी पहुंचाना हमारा लक्ष्य है और हर खेत तक पानी पहुंचाकर हम यह लक्ष्य जल्द ही पाकर रहेंगे। मगर में अभी कृषि का सिंचित रकबा 56 लाख हेक्टेयर है। हमारी सरकार ने इसे जल्द से जल्द 100 लाख हेक्टेयर तक पहुंचाने का लक्ष्य रखा है। मुख्यमंत्री डॉ. यादव मंगलवार को मुख्यमंत्री निवास में किसानों को संबोधित कर रहे थे।

मुख्यमंत्री ने कहा कि हमारी सरकार किसान कल्याण के लिए संकल्पित है। प्रदेश के किसान समृद्ध और सशक्त बनें, इसी मंशा से हमने वर्ष 2026 को किसान कल्याण वर्ष घोषित किया है। उन्होंने कहा कि प्रदेश में पार्वती-कालीसिंध-चंबल परियोजना, केन-बेतवा नदी जोड़ो परियोजना और ताप्ती ग्राउंड वॉटर रिचार्ज मेगा परियोजना पर तेजी से काम चल रहा है। इन तीनों नदी परियोजनाओं के पूरा होने पर प्रदेश का लगभग सम्पूर्ण कृषि रकबा सिंचित हो जाएगा।

नदियां हमारे लिए जीवन रेखा

मुख्यमंत्री ने कहा कि वे स्वयं एक किसान परिवार से आते हैं और खेती के लिए सिंचाई का महत्व उन्हें अच्छी तरह ज्ञात है। उन्होंने कहा कि मप्र नर्मदा, चंबल, बेतवा, ताप्ती, क्षिप्रा जैसे अनेक नदियों का मायका है और इन्हीं के कारण हमारा प्रदेश जल संपदा से संपन्न है। इस अवसर पर मुख्यमंत्री ने पूर्व मुख्यमंत्री स्व. सुंदरलाल पटवा, पूर्व मुख्यमंत्री उमा भारती एवं पूर्व मुख्यमंत्री शिवराज सिंह चौहान का प्रदेश में किसानों के कल्याण और सिंचाई सुविधाओं के विस्तार के लिए स्मरण किया। उन्होंने कहा कि स्व. पटवा प्रदेश के एक आदर्श राजनेता थे।

सारंगपुर, भोजपुर और उदयपुरा विधानसभा क्षेत्र के किसानों ने मुख्यमंत्री का आभार जताकर किया अभिनंदन

खास बातें

- मुख्य जांच आयुक्त बड़े अफसरों की भ्रष्टाचार की शिकायतों की जांच करेंगे
- सामान्य प्रशासन विभाग से संबद्ध होगा निदेशालय



किसानों को संबोधित करते सीएम।

एक-एक गांव और हर एक खेत तक बिजली

मुख्यमंत्री डॉ. यादव ने कहा कि प्रदेश के एक-एक गांव और हर एक खेत तक बिजली और पानी की सतत आपूर्ति बरकरार रहे, यही हमारा संकल्प है। मुख्यमंत्री का राजगढ़ जिले की सारंगपुर विधानसभा क्षेत्र और रायसेन जिले की भोजपुर एवं उदयपुरा विधानसभा क्षेत्र के जनप्रतिनिधियों एवं किसानों ने आत्मीय स्वागत एवं अभिनंदन कर आभार जताया। 13 जनवरी को हुई कैबिनेट की बैठक में राज्य सरकार की ओर से इन तीन विधानसभा क्षेत्रों के किसानों के हित में करीब 900 करोड़ रुपए लागत वाली तीन अलग-अलग सिंचाई परियोजनाओं को मंजूरी दी है। किसान इसी सौगत के लिए मुख्यमंत्री का आभार व्यक्त करने मुख्यमंत्री निवास आए थे।

इन विस क्षेत्रों के किसान होंगे लाभान्वित मुख्यमंत्री डॉ. यादव ने बताया कि कैबिनेट की बैठक में राजगढ़ एवं रायसेन जिले की कुल 898.42 करोड़ रुपए लागत वाली तीन सिंचाई परियोजनाओं के लिए की स्वीकृति दी गई है। राजगढ़ जिले की सारंगपुर विधानसभा क्षेत्र में 396 करोड़ 21 लाख रुपए लागत वाली मोहनपुरा विस्तारिकरण (सारंगपुर) सिंचाई परियोजना से सारंगपुर तहसील के 26 ग्रामों की 11,040 हेक्टेयर भूमि में सिंचाई उपलब्ध होगी। इस परियोजना से 10 हजार 400 किसान परिवार लाभान्वित होंगे।

लोकगीत मंच पर टीकमगढ़ की सविता राज रहीं विजेता



हरिभूमि न्यूज़ ►► छतरपुर

यह जीत बुंदेलखंड की हर बेटी की

बुंदेलखंड के सबसे बड़े लोकगीत मंच का ग्रैंड फिनाले रविवार को छतरपुर के अंबेडकर भवन में संपन्न हुआ। सुरों की विभिन्न कसौटियों को पार कर टीकमगढ़ की सविता राज ने विजेता का खिताब अपने नाम किया। वहीं, पन्ना की सेजल सोनी ने दूसरा और बांदा की ज्योति पटेल ने तीसरा स्थान हासिल किया। विजेता को 50 हजार मूल्य के पुरस्कार दिए गए, जिसमें नकद पुरस्कार समेत गिफ्ट हैपर्स और ब्रांडिंग आदि शामिल है।

साथ ही, उन्हें प्रसिद्ध यूट्यूबर अंकित पांडे के साथ गायन और विराज फोटोग्राफी के एल्बम में शामिल होने का मौका मिलेगा। मुख्य अतिथि छतरपुर विधायक ललिता यादव कार्यक्रम में मौजूद रहीं। बुंदेली लोकगीतों के सम्राट पं. देशराज पटेल के पुत्र की भी उपस्थिति रही। ललितपुर के अंकित परिहार और सागर के दृष्टिबाधित गायक सुनील लोधी ने क्रमशः चौथे और पांचवें स्थान पर रहे।

रायपुर के भाटागांव स्थित अंतरराज्यीय बस टर्मिनल का मामला

हरिभूमि न्यूज़ ►► रायपुर

भाटागांव स्थित अंतरराज्यीय बस टर्मिनल (आईएसबीटी) में मंगलवार देर रात उस वक्त हड़कंप मच गया, जब बस स्टैंड की पार्किंग में अचानक आग लग गई। आग की लपटों ने देखते ही देखते वहां खड़ी पांच बसों को अपनी चपेट में ले लिया, जिससे सभी बसें पूरी तरह जलकर नष्ट हो गईं। प्रत्यक्षदर्शियों के अनुसार, देर रात पार्किंग क्षेत्र से धुआं उठता दिखाई दिया और कुछ ही पलों में आग भड़क उठी। आसपास मौजूद लोगों ने तत्काल

बस स्टैंड की पार्किंग में खड़ी पांच बसों में लगी भीषण आग



घटना के वीडियो बनाए, जिनमें बसों को आग की लपटों में धिरा देखा जा सकता है। सूचना मिलते ही दमकल विभाग की टीम मौके पर पहुंची और काफी मशकत के बाद आग पर काबू पाया। हालांकि तब तक बसों को भारी नुकसान हो चुका था। घटना के बाद बस संचालकों में दहशत का माहौल है। प्रारंभिक तौर पर शरारती तत्वों द्वारा आग लगाए जाने की आशंका जताई जा रही है, हालांकि आग लगने के वास्तविक कारणों की पुष्टि अभी नहीं हुई है।

सीसीटीवी में कैद पूरा मामला, आरोपी गिरफ्तार गर्लफ्रेंड के सिर पर बोटल मारकर हत्या

हरिभूमि न्यूज़ ►► रायपुर

छत्तीसगढ़ की राजधानी रायपुर का एक वीयर बार का सीसीटीवी फुटेज सामने आया है। इस खौफनाक वीडियो में एक युवक अपनी गर्लफ्रेंड पर हमला करता दिख रहा है। घटना 21 दिसंबर 2025 को है। युवती का इलाज अस्पताल में चल रहा था। 12 जनवरी को उसकी मौत हो गई। युवती की मौत के बाद परिजनों ने जमकर हंगामा किया है। वहीं, पुलिस ने आरोपी को गिरफ्तार कर लिया है। दोनों वीयर बार में बैठे हैं। लंच करने के लिए खाना ऑर्डर किया था। तभी किसी बात को लेकर दोनों के बीच विवाद हुआ, जिसके बाद गर्लफ्रेंड ने शराब की बोतल से वाकफ अपनी गर्लफ्रेंड का सिर फोड़ दिया। युवती चीखने लगी। उसके बाद उसने युवती के बाल खींच कर उसे कुर्सी से नीचे पटक दिया। इसके बाद भी उसके कई बार उस पर हमला किया।

आजाद चौक थाना क्षेत्र का मामला

पिटार्ह के बाद बॉयफ्रेंड ने युवती को गले लगाकर रोया, फिर भाग गया। मामला आजाद चौक थाना क्षेत्र का है। युवती की पहचान वैदिका सागर के रूप में हुई है। जबकि लड़के का नाम सुनील राव उर्फ शीनू है। मारने का लाइव वीडियो अभी सामने आया है। दोनों के बीच किस बात को लेकर विवाद था इसकी जानकारी नहीं है। दरअसल घटना 21 दिसंबर दोपहर 3 बजे की है। दोनों रायपुर स्थिति मेट्रो बार में लंच करने पहुंचे थे। इन्हीं दिनों में शराब भी ऑर्डर की थी। सीसीटीवी में लड़का लड़की बात करते दिखाई दे रहे हैं। पहले किसी बात पर लड़की गुस्सा होती है उसके बाद लड़का अचानक कुर्सी के उठकर लड़की के पास आता है और फिर उस पर शराब की बोतल से हमला कर देता है। शराब की बोतल से हमला करने से लड़की का सिर फट गया। बहुत सारा खून निकला।

सुकमा में नक्सल उन्मूलन अभियान के तहत सुरक्षा बलों को मिली कामयाबी

27 पुरुष नक्सलियों ने किया आत्मसमर्पण, मुख्यधारा में लौटने का लिया निर्णय

हरिभूमि न्यूज़ ►► सुकमा

जिले में नक्सल उन्मूलन अभियान के तहत सुरक्षा बलों को एक उल्लेखनीय कामयाबी मिली है। लगातार बढ़ रहे दबाव और प्रभावी रणनीति के चलते 29 पुरुष नक्सलियों ने आत्मसमर्पण कर मुख्यधारा में लौटने का निर्णय लिया है। यह घटनाक्रम क्षेत्र में शांति और सुरक्षा स्थापित करने की दिशा में एक महत्वपूर्ण कदम माना जा रहा है। जानकारी के अनुसार, गोगुंडा कैंप की स्थापना के बाद से ही इस इलाके में सुरक्षा बलों की उपस्थिति काफी बढ़ गई थी। इसके कारण नक्सलियों की गतिविधियों पर अंकुश लगाना संभव हुआ। सुरक्षा बलों द्वारा लगातार चलाए जा रहे सच ऑपरेशन, एरिया डोमिनेशन और अन्य दबाव की रणनीतियों से प्रभावित होकर, इन नक्सलियों ने हिंसा का रास्ता छोड़कर समाज की मुख्यधारा से जुड़ने का फैसला किया। यह दर्शाता है कि सरकार की नीतियों और सुरक्षा बलों का अथक प्रयास रंग ला रहा है।

शांति स्थापित करने की दिशा में सराहनीय कदम सरकारी नीतियां दिखा रही सकारात्मक असर



आत्मसमर्पण करने वाले सभी 29 नक्सलियों ने सुकमा के पुलिस अधीक्षक (एसपी) किरण चव्हाण के समक्ष अपना समर्पण किया। इस अवसर पर पुलिस प्रशासन द्वारा उन्हें सरकार की पुनर्वास नीति के बारे में विस्तृत जानकारी दी गई। इस नीति के तहत नक्सलियों को समाज में पुनः स्थापित होने और बेहतर जीवन जीने के अवसर प्रदान किए जाते हैं। इस जानकारी ने नक्सलियों को समाज की मुख्यधारा से जुड़ने के लिए और अधिक प्रोत्साहित किया। पुलिस अधिकारियों का मानना है कि इस सामूहिक आत्मसमर्पण के बाद, केरलपाल एरिया कमेटी अब नक्सल-मुक्त होने के अंतिम चरण में पहुंच गई है। यह सुकमा जिले के लिए एक अत्यंत महत्वपूर्ण उपलब्धि है, जो क्षेत्र में स्थायी शांति और विकास को राह प्रशस्त करेगी। सुरक्षा बल यह सुनिश्चित करने के लिए प्रतिबद्ध हैं कि नक्सल विरोधी अभियान इसी तरह जारी रहे, ताकि क्षेत्र में विकास और सफलाता सुनिश्चित की जा सके। यह सफलता अन्य नक्सलियों को भी आत्मसमर्पण के लिए प्रेरित कर सकती है।

खबर संक्षेप



60 लीटर कच्ची महुआ शराब जब्त, एक गिरफ्तार
कटनी। बिलहरी चौकी पुलिस ने कच्ची शराब जब्त की है। चौकी प्रभारी बिलहरी उप निरीक्षक सुयश पाण्डेय को मुखबिर से मिली सूचना पर ग्राम मतवारी हार बगीचा में सुधीर नरगडिया पिता बुद्ध लाल नरगडिया निवासी ग्राम करहिया कला को पकड़ा गया। जिसके पास से चार डिब्बों में 60 लीटर हाथ भट्टी की बनी हुई कच्ची महुआ शराब जप्त कर गिरफ्तार किया।

सूने घर से हजारों की सामग्री किया पार

कटनी। हीमरखेड़ा थाना क्षेत्र के ग्राम कटरिया में चोरी की एक घटना सामने आई है। अज्ञात चोरों ने एक बुजुर्ग के सूने घर को निशाना बनाते हुए नगदी और धरलू सामान चुरा लिया। घटना के बाद क्षेत्र में दहशत का माहौल है। पुलिस ने अज्ञात आरोपियों के खिलाफ मामला दर्ज कर जांच शुरू कर दी है। पुलिस से प्राप्त जानकारी के अनुसार ग्राम सरई निवासी समन लाल, पिता हुल्लो चौधरी 73 वर्ष के घर में यह वारदात 12 एवं 13 जनवरी की रात में हुई। बताया गया कि घर के सदस्य बाहर गए हुए थे, इसी दौरान चोरों ने सूने मकान में संध लगाई। पीड़ित द्वारा दर्ज कराई गई रिपोर्ट के मुताबिक चोरों ने घर में रखा 5,000 नकद, 2 किंवदंतल चावल, एक गैस सिलेंडर चुरा लिया। चोरी गए सामान की कुल कीमत करीब 17,000 रुपये बताई जा रही है।

एडवोकेट अंजुला सरावगी बजाज बनी कटनी प्रभारी

कटनी। राष्ट्रीय श्रमजीवी पत्रकार परिषद मध्यप्रदेश के लीगल सेल के प्रदेश प्रभारी एडवोकेट विवेक तिवारी ने अपने अधिकारों का प्रयोग करते हुए कटनी की अधिवक्ता अंजुला सरावगी बजाज को कटनी का प्रकोष्ठ प्रभारी नियुक्त किया गया है। आपकी नियुक्ति परिषद के प्रदेश अध्यक्ष राजेश दुबे की सहमति से परिषद के कटनी जिला अध्यक्ष गोपाल सिंघानिया की अनुशंसा पर की गई।

85 हजार रुपये लेकर नहीं कराई जमीन की रजिस्ट्री, मामला दर्ज

कटनी। माधवनगर थाना क्षेत्र अंतर्गत पडरवारा-अमीरगंज इलाके में जमीन सौदे को लेकर धोखाधड़ी का मामला सामने आया है। जमीन की रजिस्ट्री कराने के नाम पर 85 हजार रुपये लेने के बाद इकरारनामा कर मुकर जाने के आरोप में पुलिस ने मामला दर्ज किया है। पुलिस के अनुसार आरोपित के खिलाफ धारा 318(4) भारतीय न्याय संहिता (बीएनएस) के तहत एफआईआर दर्ज की गई है। फरियादी आशुतोष श्रीवास, पिता सुशील श्रीवास उम्र 29 वर्ष निवासी वार्ड क्रमांक 12, बिलहरी ने माधवनगर थाने में शिकायत दर्ज कराई थी। शिकायत में बताया गया कि आरोपी रोहित शर्मा, निवासी मानसरोवर कॉलोनी, ने जमीन की रजिस्ट्री कराने के लिए 85,000 की रकम ली थी। आरोप है कि आरोपी ने पहले इकरारनामा किया और जल्द रजिस्ट्री कराने का आश्वासन दिया, लेकिन बाद में वह अपनी बात से मुकर गया और न तो जमीन की रजिस्ट्री कराई और न ही ली गई रकम वापस की। शिकायत की जांच के बाद माधवनगर थाना पुलिस ने मामला दर्ज कर लिया है। पुलिस का कहना है कि प्रकरण की विवेचना जारी है और साक्ष्यों के आधार पर आगे की वैधानिक कार्रवाई की जाएगी।

भागवत कथा आज से सिलौंडी

सिलौंडी। सिलौंडी के समीप वर्ती ग्राम खमरिया बागरी में आज से श्री विष्णु महायज्ञ की 13 वीं वर्षगांठ पर श्री मद भागवत कथा कलाश यात्रा के साथ शुरू होगी। पीडित मानवेंद्र पाँडे वाले कथा का वाचन करेंगे। आयोजन समिति के देवी सिंह बागरी डी एस पी, प्रकाश सिंह बागरी पूर्व जनपद अध्यक्ष, सरपंच अनिल सिंह बागरी ने बताया कि प्रतिदिन रात्रि में श्री रामलीला का आयोजन भी होगा।

आबकारी अमले ने पांच गांवों में की कार्यवाही, 10 प्रकरण किये गये पंजीबद्ध**कार्यवाही: 1.27 लाख से अधिक की हाथ भट्टी मदिरा एवं महुआ लाहन किया जब्त**

हरिभूमि न्यूज़ कटनी

ग्रामीण अंचलों में शराब का अवैध कारोबार तेजी से पनप रहा है। सख्त कार्यवाही नहीं होने के चलते शराब माफिया बेलगाम हो गये हैं। गांव गांव गुर्गों के माध्यम से शराब का अवैध कारोबार धड़ल्ले से हो रहा है। आबकारी विभाग की कार्यवाही अधिकतर कच्ची शराब बनाने वालों पर होती है जबकि लायसेंसी दुकानों के ठेकेदार गुर्गों के माध्यम से गांवों एवं मोहल्लों में पैकारियों का संचालन करावा रहे हैं। वाहनों के माध्यम से शराब की खेप पहुंचाई जा रही है। शिकायतों पर न पुलिस ध्यान देती है और न ही आबकारी अमला। जब कभी सड़क पर उतर कर लोग उग्र प्रदर्शन करते हैं तब फौरी तौर पर कार्यवाही कर इतिश्री कर ली जाती है।

बेजा मुनाफा के चलते इस कारोबार से जुड़े माफियाओं को कानून का भय भी नहीं है। शराब के अवैध कारोबार सुदूरवर्ती ग्रामीणों में भी किया जा रहा है। जिन ग्रामों में प्रशासनिक सहूलियतें भी मुश्किल से पहुंच पाती है वहां भी अवैध शराब सहज रूप से मिल जाती है। नशा कारोबारियों ने मोहल्ले-मोहल्ले अपनी दुकानें खोल रखी हैं। नशे के



इस कारोबार को लठैतों के दम पर संचालित किया जा रहा है। किसी गांव-मोहल्ले में यदि लोगों द्वारा इसका विरोध किया जाता है तो इन्हें लठैतों द्वारा अभद्र व्यवहार के साथ मारपीट तक करने में उतारू रहते हैं। पुलिस और आबकारी विभाग के सुस्त रवैया से इनके हौसले भी बुलंद हैं।

यहां की गई कार्यवाही

जिले में अवैध मदिरा निर्माण, विक्रय एवं परिवहन पर रोक लगाये जाने हेतु कलेक्टर

आशीष तिवारी के निर्देश पर आबकारी विभाग द्वारा कार्यवाही का सिलसिला सतत जारी है। इसी क्रम में आबकारी विभाग द्वारा वृत्त कटनी क्रमांक 03 में आबकारी नियंत्रण कक्ष प्रभारी मंशा राम उड़के के नेतृत्व में आबकारी विभाग की संयुक्त टीम द्वारा वृत्त अंतर्गत ग्राम भगनवारा, टेढ़ी, गुबराधरी, सलैया, लालपुर में दबिश दी गई। जिला आबकारी अधिकारी सुश्री विभा मरकाम ने बताया कि टीम द्वारा दबिश के दौरान 40 लीटर हाथ भट्टी शराब एवं 1215 किलोग्राम

महुआ लाहन जब्त किया गया। जब्त शराब की कीमत 1 लाख 27 हजार रूपये से अधिक आंकी गई है। जन्कट महुआ लाहन का सैपल लेकर शेष महुआ लाहन को मौके पर ही नष्ट कर दिया गया। इस कार्यवाही में आबकारी अधिनियम 1915 की धारा 34 (1) क एवं 34 (1) च के तहत कुल 10 प्रकरण पंजीबद्ध किये गये। इस कार्यवाही में वृत्त क्रमांक 03 प्रभारी अंचल प्रजापति, आबकारी उपनिरीक्षक अतुल कुटार, केशव उड़के, आबकारी आरक्षक, चंद्रप्रकाश त्रिपाठी, राम सिंह, सैनिक रवि शंकर तिवारी का योगदान रहा।

शराब माफियाओं की नकेल न कसने और शिकायतों पर कार्यवाही न होने से इस बात का सहज ही अंदाजा लगाया जा सकता है कि नशे का यह गोरखधंधा मिलीभगत से ही किया जा रहा है। देशी व विदेशी शराब गली-कूचों में बिक रही है। युवाओं और बड़ों को नशा करते देख किशोरवय उम्र में नशे का सेवन शुरू कर देने से शारीरिक विकृतियों के साथ मानसिक दोष भी बढ़ रहे हैं। सबसे बुरा हाल मध्यम व मजदूर वर्ग के लोगों का है। इनकी अधिकांश कमाई नशा माफियाओं की जेब में जा रही है।

पार्षद मिथलेश जैन की याचिका पर 4 सप्ताह में मांगा गया है जवाब

हरिभूमि न्यूज़ कटनी

वरिष्ठ पार्षद मिथलेश जैन द्वारा घर घर से कचड़ा संग्रहण की योजना में करोड़ों रुपये के भ्रष्टाचार के गंभीर आरोप लगाते हुए इस कार्य में ठेकेदार रेमकी इनवायरो इंजीनियर प्राइवेट लिमिटेड एवं नगर निगम के अधिकारियों, कर्मचारियों पर मिलीभगत का आरोप लगाते हुए यह बतलाया है कि फर्जी बिलों के माध्यम से कंपनी को लाखों रुपये की राशि का भुगतान कर शासन कोष को हानि पहुंचाई जा रही है। उक्त संबंध में पार्षद मिथलेश जैन की रिट अपील पर म.प्र. हाईकोर्ट के चीफ जस्टिस संजीव सचदेवा, जस्टिस विनय सराफ की डिवीजन बेंच में इस मामले में

कचरा संग्रहण योजना में करोड़ों का भ्रष्टाचार, हाईकोर्ट ने जारी किया नोटिस

मिथलेश जैन के द्वारा प्रस्तुत अपील याचिका में म.प्र. शासन, आर्थिक अपराध अनुसंधान विभाग, नगर निगम कटनी, नगर तथा ग्राम निवेश विभाग इत्यादि को नोटिस जारी कर 04 सप्ताह में जवाब मांगा है। मिथलेश जैन के द्वारा रिट अपील में बताया गया कि नगर निगम कटनी और रेमकी इनवायरो इंजीनियर प्राइवेट लिमिटेड के बीच 07 मई 2015 को रीजनल इंटीग्रेटेड सॉल्वेड वेस्ट मैनेजमेंट प्रोजेक्ट के तहत समझौता हुआ था। समझौते के अनुसार हर घर से कचरा संग्रहण कर नागरिकों को बिल देना अनिवार्य था। कचरे को छोटे वाहनों से सीधे कम्पैक्टर में डालकर प्लांट तक ले जाना था। कचरे का सेग्रिगेशन (छंटाई) करना जरूरी

था। रैमकी इनवायरो कंपनी के द्वारा बिल जारी न होने के बाद भी नगर निगम ने कम्पनी को भुगतान किया और बाद में राशि प्रॉपर्टी टैक्स में जोड़कर जनता से वसूली की जा रही है। आरोप यह भी है कि लाखों मीट्रिक टन कचरा उस कृषि भूमि पर डंप किया गया, जो प्लांट के लिए आवंटित नहीं थी। अपील में इसे मास्टर प्लान तथा प्रदूषण नियंत्रण अधिनियम के प्रावधानों का उल्लंघन बताया गया है। इन अनियमितताओं की शिकायतें नगर निगम, प्रशासन, पुलिस और ईओडब्ल्यू तक की गईं। वर्ष 2023 में शिकायत दर्ज होने के बावजूद न तो प्रारंभिक जांच पूरी हुई और न ही एफआईआर दर्ज की गई। कंपनी द्वारा कचरा ढोने वाले वाहनों से

मलमा सामग्री ढोकर बजन के आधार पर भुगतान लिया जा रहा है। इतना ही नहीं, रेलवे और ऑर्डिनेंस फैक्ट्री के कचरे को भी उसी स्थल पर डंप कर कंपनी द्वारा तीन गुना भुगतान लिया जा रहा है, याचिका में अन्य गंभीर आरोप भी लगाये गये हैं।

सरकारी धन के दुरुपयोग पर एफआईआर की मांग

पार्षद मिथलेश जैन द्वारा हाईकोर्ट में रिट अपील दाखिल करके नगर निगम अधिकारियों, रैमकी इनवायरो कंपनी के निदेशकों और प्लांट प्रभारी के खिलाफ आर्थिक अनियमितता, पर्यावरण उल्लंघन और सरकारी धन के दुरुपयोग पर एफ.आई.आर. दर्ज करने की मांग हाईकोर्ट से की गई है।

मुख्य समारोह में विभिन्न विभागों की झांकियों का होगा प्रदर्शन, सांस्कृतिक कार्यक्रम भी होंगे

हरिभूमि न्यूज़ कटनी

जिले में हर्षोल्लास से उत्साहपूर्वक गणतंत्रता दिवस समारोह मनाया जायेगा। इसके लिये सभी जरूरी तैयारियां और व्यवस्थायें सुनिश्चित की जायें। कलेक्टर आशीष तिवारी ने यह निर्देश गणतंत्र दिवस की व्यवस्थित और भव्य आयोजन के महेंजनर आयोजित बैठक में दिये।

इस दौरान पुलिस अधीक्षक अभिनय विश्वकर्मा, जिला पंचायत सीईओ हरसिमरनप्रीत कौर, अपर कलेक्टर नीलांबर मिश्रा और अतिरिक्त पुलिस अधीक्षक डॉ. संतोष डेहेरिया सहित सभी विभागों के विभाग प्रमुख मौजूद रहें।

गणतंत्र दिवस समारोह का मुख्य कार्यक्रम 26 जनवरी को प्रातः 9 बजे पुलिस लाईन ग्राउंड झिंझरी में

महाविद्यालय में धूमधाम से मनाया गया युवा दिवस कार्यक्रम

शासकीय महाविद्यालय बड़वारा में महाविद्यालय के प्राचार्य डॉ. लवकुश सिंह के निर्देशन में स्वामी विवेकानंद केरियर मार्गदर्शन प्रकोष्ठ प्रभारी श्रीमती तोषी पटेल के नेतृत्व में राष्ट्रीय युवा दिवस के अवसर पर परिचर्चा की गई। कार्यक्रम के अवसर पर प्रमुख वक्ता सहायक प्राध्यापक डॉ. दिव्या यादव ने युवा दिवस का महत्व एवं आवश्यकता को समझाया। युवा देश के गौरवशाली अतीत एवं भव्य भविष्य की कड़ी है। युवाओं की ऊर्जा को सही दिशा में लगाया और उन्हें कौशल युक्त बनाया ही नए भारत और विकसित भारत के निर्माण में सहायक होगा। कार्यक्रम में 'विकसित भारत विजन 2047' पर भी प्रकाश डाला गया। कार्यक्रम द्वारा विद्यार्थियों का ज्ञानार्जन हुआ। इस कार्यक्रम के माध्यम से विद्यार्थियों ने स्वामी विवेकानंद के विचारों की महत्ता एवं प्रासंगिकता को समझा। महाविद्यालय के क्रीडा अधिकारी डॉ. आदित्य गढ़वाल के मार्गदर्शन में दौड़ का भी आयोजन किया गया जो कि रन फॉर स्वदेशी थीम पर आधारित थी। महाविद्यालय के खिलाड़ियों ने दौड़ में बढ़ चढ़ कर भाग लिया। कार्यक्रम में शिक्षकों व कर्मचारियों की भी उपस्थिति रही।

गणतंत्रता दिवस की तैयारियों के संबंध में कलेक्टर ने अधिकारियों को दिये निर्देश

हरिभूमि न्यूज़ कटनी

आयोजित होगा। सर्वप्रथम मुख्य अतिथि द्वारा राष्ट्रीय ध्वज फहराया जावेगा। तत्पश्चात जिला पुलिस बल, विशेष सशस्त्र बल, होमगार्ड, एन.सी. सी. गार्स, बॉयज एवं स्काउट-गाइड, शौर्य दल, वन विभाग कटनी, एन.एस.एस. कटनी के द्वारा मार्च पास्ट किया जाएगा। मुख्य अतिथि द्वारा परेड का निरीक्षण, मार्च पास्ट कमाण्डों से परिचय प्राप्त किया जाएगा। तत्पश्चात मुख्य अतिथि द्वारा मुख्यमंत्री के संदेश का वाचन किया जाएगा। तत्पश्चात सांस्कृतिक कार्यक्रम एवं झांकियों का प्रदर्शन किया जायेगा। तत्पश्चात शौल्ड व पुरस्कार वितरण किया जावेगा। गणतंत्र दिवस के उपलक्ष्य में समस्त शासकीय कार्यालयों में एक दिन पूर्व रोशनी की व्यवस्था की जावेगी।

गणतंत्र दिवस के मुख्य समारोह में देशभक्ति, लोक संस्कृति इत्यादि से ओतप्रोत थीम पर सांस्कृतिक कार्यक्रमों का आयोजन किया जायेगा। इसके लिये कलेक्टर श्री तिवारी ने चयन समिति का गठन किया है। इस समिति में जिला शिक्षा अधिकारी, प्राचार्य डाईट स्कूल, सहायक परियोजना अधिकारी महिला एवं बाल विकास, जिला परियोजना समन्वयक और आदिम जाति कल्याण विभाग के जिला संयोजक को शामिल किया गया है। यह चयन समिति शासकीय व अशासकीय स्कूल को समझाएगी कि प्रस्तुति भौतिक चयन प्रक्रिया के माध्यम से करेगी। कलेक्टर ने नगर पालिक निगम कटनी, जिला पंचायत कटनी, मुख्य चिकित्सा एवं स्वास्थ्य अधिकारी,

विवेकानंद के बताए मार्ग को आत्मसात करे युवा पीढ़ी

तेज सिंह केशवाल ने बताया कि परिषद महापुरुषों की जयंती का आयोजन करते हुए समाज को महापुरुषों के जीवन के संदेश को समाज तक पहुंचाने का प्रयास करता रहता है।

26 तक चलेगा अभियान

स्वामी विवेकानंद की जयंती के आयोजन के साथ ही 12 जनवरी से 26 जनवरी तक ग्रामोदय से अभ्युदय अभियान के पखवाड़े का आयोजन किया जा रहा है। जिला पंचायत उपाध्यक्ष अशोक विश्वकर्मा ने स्वामी विवेकानंद जी के जीवन पर प्रकाश डालते हुए युवाओं को अपने जीवन में उनके आदर्शों पर

लोक स्वास्थ्य यांत्रिकी विभाग/जलनिगम, पशु चिकित्सा विभाग, वन विभाग, कृषि विभाग एवं कृषि अभियांत्रिकी विभाग (संयुक्त रूप से), महिला एवं बाल विकास, शिक्षा विभाग, पुलिस विभाग, ऊर्जा विभाग, आदिम जाति कल्याण विभाग और उद्यानिकी विभाग को अपनी-अपनी झांकियां प्रदर्शित करने के निर्देश दिये हैं। बैठक के दौरान कलेक्टर श्री तिवारी ने मुख्य कार्यक्रम के दौरान मंच संचालन का दायित्व डाईट के व्याख्याता राजेंद्र असादी और जैन पु.मा.वि. की प्राचार्य सीमा जैन को दिया। इसके अलावा कलेक्टर श्री तिवारी ने मुख्य समारोह में बैठक व्यवस्था, मंच व्यवस्था, प्रशस्ति पत्र, प्रमाण पत्र, परेड अभ्यास आदि के संबंध में भी निर्देश दिये हैं।

प्राथमिक स्कूल में विद्यार्थियों से ली पढाई लिखाई की जानकारी**उबड़-खाबड़ रास्तों व मेड़ों पर चलकर किया निरीक्षण**

हरिभूमि न्यूज़ कटनी

कलेक्टर आशीष तिवारी ने विकासखंड हीमरखेड़ा के भ्रमण के दौरान खेतों, मेड़ों और उबड़-खाबड़ रास्तों से करीब डेढ़ किलोमीटर पैदल चलकर जलग्रहण मिशन योजना के अंतर्गत ग्राम झिरी में करीब 15 लाख रूपये की लागत से निर्मित तालाब का निरीक्षण किया। इस दौरान पुलिस अधीक्षक अभिनय विश्वकर्मा और जिला पंचायत सीईओ हरसिमरनप्रीत कौर भी मौजूद रहे। कलेक्टर को निरीक्षण के दौरान झिरी तालाब में पानी की पर्याप्त उपलब्धता मिली। बताया गया कि यहां तालाब के समीपवर्ती 8-9 किसानों द्वारा करीब 25 एकड़ खेतों के फसलों की सिंचाई इसी तालाब से की जा रही है। भ्रमण के दौरान कलेक्टर श्री



तिवारी ने प्राथमिक शाला मढ़िया टोला झिरी पहुंचकर बच्चों से पढ़ाई-लिखाई की जानकारी ली। उन्होंने कक्षा 3 की छात्रा रिया से 2 का पहाड़ा और कक्षा 5 के छात्र विवेक सिंह से स्कूल परिसर में ही मौजूद खंबों की संख्या का जोड़ पूछा। दोनों ही छात्रों ने सही उत्तर दिया, जिस पर कलेक्टर ने छात्रों को शाबाशी दी। कलेक्टर ने पूछा हाथ उठाकर बतायें कितने बच्चों प्रतिदिन

स्कूल आते हैं, जिस पर सभी ने हाथ उठाकर बताया कि वे सभी आते हैं। आज मध्याह्न भोजन में सभी बच्चों ने खीर, सब्जी और पूरी मिलने की जानकारी दी। कलेक्टर ने सभी बच्चों को खूब मन लगाकर पढ़ाई करने की सीख दी। कलेक्टर श्री तिवारी ने स्कूल के किचन शोड बनवाने के भी निर्देश दिये। स्कूल में शिक्षक गोरेलाल यादव और नीतू साहू मौजूद मिले।

दिव्यांग से मिले कलेक्टर

कलेक्टर जब झिरी से कार्यों के निरीक्षण के बाद निकल रहे थे, तभी उन्हें झिरी निवासी अस्थिराधित दिव्यांग जगदीश यादव दिखें। इस पर कलेक्टर ने गाड़ी रूकवाकर तत्काल जगदीश के पास जाकर जनपद पंचायत हीमरखेड़ा के सीईओ श्री शोरी को निर्देशित किया कि जगदीश को टाइसइकल दिलाना सुनिश्चित करें। ताकि इन्हें कहीं भी जाने में किसी भी प्रकार की असुविधा न हो।

लाखों श्रद्धालुओं ने लगाई नर्मदा तटों में आस्था की डुबकी

पर्व: तारीख वालों ने मनाई, तिथि वाले आज मनायेंगे मकर संक्राति

जबलपुर। मकर संक्राति का पर्व 14 जनवरी बुधवार को शहर में पूरी श्रद्धा व आस्था के साथ मनाया गया। तिथि को लेकर आज गुरुवार को भी संक्राति का पर्व मनाया जायेगा। आज भी नर्मदा के तटों पर डुबकी लगेगी। श्रद्धालुओं की भीड़ का ध्यान रखते हुए प्रशासन ने यातायात के व्यापक पैमाने पर प्रबंध कर रखे हैं। इस अवसर पर पुण्य सलिला पावन मां नर्मदा के तटों पर स्नान करने वाले श्रद्धालुओं की भीड़ उमड़ पड़ी। बुधवार को नर्मदा के विभिन्न घाटों पर लाखों श्रद्धालुओं ने श्रद्धा व आस्था की डुबकी लगाई। भगवान सूर्य देव की उपासना के इस पर्व पर हवन पूजन और भंडारों के आयोजन भी हुआ। गौरीघाट, तिलवाराघाट, भेड़ाघाट और लम्हेटाघाट में संक्राति पर्व पर कड़ाके की ठंड के बावजूद नर्मदा स्नान करने वाले श्रद्धालुओं ने तड़के 6 बजे से नर्मदा में डुबकी लगाकर प्रारंभ कर दिया था। ज्यों-ज्यों दिन चढ़ता गया त्यौ-त्यौ नर्मदा तटों पर श्रद्धालुओं की भीड़ बढ़ती गई। गौरीघाट और तिलवाराघाट में भीड़ का आलम यह था कि घाटों पर पैर रखने की जगह नहीं थी। सुबह 9 बजे से सुख सागर वैली के पास से ही वाहनों को रोक दिया गया था। जबकि चौपाया बड़े वाहनों को रेल्वे फाटक के पार नहीं जाने दिया गया। पुलिस ने रेतनाका, गौरीघाट बस स्टेण्ड और झंडाचौक में बैरिकेडिंग करके रखी थी।



(मण्डला) के नर्मदा तटों पर अभी भी मेले भरते हैं। पहले मकर संक्राति पर्व पर नर्मदा के बरमान घाट और जबलपुर के तिलवारा घाट का विशेष महत्व था। अब गौरीघाट, तिलवारा, लम्हेटा, भेड़ाघाट आदि सभी तटों पर मकर संक्राति के मेले में लोग वाहनों से पहुंचकर स्नान ध्यान कर लौट पड़ते हैं। कभी यह मेला हफ्तों चला करता था। मकर संक्राति पर्व पर तिल का लेप लगाकर स्नान करने और तिल व गुड़ से बनी वस्तुओं का दान और सेवन करने का विशेष महत्व है।

रेतनाका के पहले सुखसागर वैली के पास ही रोक दिया गया। इसी प्रकार तिलवाराघाट में भी घाट से दो किलोमीटर पहले टेम्पो, ऑटो, कार, टैक्सी आदि चौपाया वाहनों को रोक दिया गया था। श्रद्धालुओं को 1 से 2 किलोमीटर तक पैदल चलकर घाट तक पहुंचना पड़ा। केवल निःशक्त लोगों को घाट तक पहुंचाने की सुविधा दी गई थी।

घाटों में सुरक्षा के इंतजाम

जिला व पुलिस प्रशासन और नगर निगम प्रशासन ने मकर संक्राति पर घाटों में सुरक्षा के व्यापक इंतजाम किए थे। घाटों में सुरक्षा की दृष्टि से पुलिस के अलावा स्थानीय गोताखोर और एसएफ के तैराक मौजूद रहे। मोटर बोट से गोताखोर निगरानी करते रहे। वहीं सुरक्षा कानून व्यवस्था के लिये जिला कलेक्टर जिला मजिस्ट्रेट और कार्यपालक मजिस्ट्रेट की इट्टी लगाई गई थी।

दो किलोमीटर पैदल चलना पड़ा

भीड़ का आलम यह था कि वाहनों को गौरीघाट में

आज भी लगेगी डुबकी

इस बार पूरे देश में संक्राति दो दिनों तक है। तारीख वालों ने जहां मकर संक्राति बुधवार को ही मना ली, वहीं तिथि मानने वाले पर्व आज गुरुवार को संक्रांत मनाएंगे। वैदिक ज्योतिष और पंचांग के मुताबिक मकर संक्राति बुधवार अपराह्न बाद से शुरू हो रही है लेकिन पारंपरिक रूप से पर्व बुधवार को ही मनाया गया। चूंकि 14 जनवरी को सालों से मकर संक्राति मनाई जा रही है। जिसके चलते सुबह से ही नर्मदा तटों पर पहुंच कर श्रद्धालुओं ने डुबकी लगाने का सिलसिला शुरू हुआ। इसके लिए कल शाम से ही आसपास के क्षेत्रों से आए श्रद्धालुओं ने ठंड के बावजूद तटों पर डेरा डाल रखा था।

सरकारी स्कूलों की बदहाली पर कलेक्टर को सौंपा ज्ञापन

जबलपुर। पूर्व विधानसभा क्षेत्र अंतर्गत मुस्लिम बाहुल्य इलाकों में संचालित सरकारी स्कूलों की जर्जर स्थिति और अव्यवस्थाओं को लेकर मंगल सिद्दीकी ने कलेक्टर को ज्ञापन सौंपा। ज्ञापन में बताया गया कि कई स्कूलों के भवन बेहद जर्जर हैं, छतें गिर चुकी हैं और बारिश के मौसम में बच्चों को बैठने तक की जगह नहीं मिलती, जिससे उनकी जान को खतरा बना रहता है। ज्ञापन में बिजली, पेयजल, शौचालय जैसी मूलभूत सुविधाओं की कमी, उर्दू माध्यम स्कूलों की उपेक्षा और पर्याप्त भवन व मैदान होने के बावजूद कुछ स्कूलों को 12वीं तक मान्यता न मिलने की समस्या भी उठाई गई। प्रमुख रूप से ठक्करगाम, शाही



वार्ड, गोहलपुर और बड़ी मदार टेकरी क्षेत्र के स्कूलों की स्थिति में तत्काल सुधार और कुछ विद्यालयों को 12वीं तक मान्यता देने की मांग की गई। ज्ञापन में कहा गया कि गरीब वर्ग के बच्चों के लिए सरकारी स्कूल ही शिक्षा का एकमात्र सहारा है, ऐसे में उनकी बदहाली बच्चों के भविष्य के साथ खिलवाड़ है। कलेक्टर से स्कूलों की जर्जर स्थिति सुधारने और आवश्यक मान्यता दिलाने का अनुरोध किया गया।

जबलपुर में 'मंडल मसीह' शरद यादव की पुण्यतिथि श्रद्धा से मनाई

जबलपुर। सामाजिक न्याय और मंडल आंदोलन के प्रखर समर्थक, पूर्व केंद्रीय मंत्री शरद यादव की पुण्यतिथि पर शहर के घंटाघर स्थित कॉपी हाउस में श्रद्धांजलि सभा का आयोजन किया गया। कार्यक्रम में समाज के विभिन्न वर्गों के बुद्धिजीवी, पत्रकार, वकील, डॉक्टर और सामाजिक कार्यकर्ता बड़ी संख्या में उपस्थित रहे। वक्तव्यों में शरद यादव को 'मंडल मसीह' बताते हुए कहा कि उन्होंने पिछड़े वर्गों के अधिकारों और समतामूलक समाज की स्थापना के लिए आजीवन संघर्ष किया। उनके सिद्धांतों, वैचारिक प्रतिबद्धता और सामाजिक न्याय के प्रति समर्पण को याद करते हुए वक्तव्यों ने युवाओं से उनके विचारों को आगे बढ़ाने का आह्वान किया। सभा में सर्वसम्मति से शरद यादव की प्रतिमा स्थापना के लिए एक समिति गठित करने और प्रस्ताव पारित करने का निर्णय लिया गया। कार्यक्रम के अंत में सभी उपस्थितजनों ने दो मिनेट का मौन रखकर दिवंगत नेता को श्रद्धांजलि अर्पित की।



युवा दिवस पर स्वामी विवेकानंद के आदर्शों को आत्मसात करने का आह्वान

जबलपुर। स्वामी विवेकानंद केंद्रिय मार्गदर्शन योजना के अंतर्गत प्रधानमंत्री कॉलेज ऑफ एक्सलेंसि, शासकीय महाकोशल महाविद्यालय जबलपुर में 12 जनवरी 2026 को स्वामी विवेकानंद की जयंती 'युवा दिवस' के रूप में उत्साहपूर्वक मनाई गई। इस अवसर पर शैक्षिक, सांस्कृतिक एवं प्रेरणादायी कार्यक्रमों का आयोजन किया गया। कार्यक्रम के तहत सूर्यनमस्कार, प्राणायाम एवं ध्यान, रन फॉर स्वदेशी के अंतर्गत शपथ ग्रहण, डेड एंड पोस्टर प्रतियोगिता आयोजित की गई, जिसमें बड़ी संख्या में विद्यार्थियों ने भाग लिया। संभागीय नोडल अधिकारी पो. अरुण शुक्ल ने स्वामी विवेकानंद के जीवन पर प्रकाश डालते हुए युवाओं से उनके उच्च आदर्शों और शिक्षाओं को जीवन में आगाने तथा राष्ट्र निर्माण में सक्रिय भूमिका निभाने का आह्वान किया। प्रारंभ डॉ. ए.जी. तिवारी ने विद्यार्थियों को संबोधित करते हुए स्वामी विवेकानंद के प्रेरक वाक्य 'उजो, जागो और लक्ष्य प्राप्त तक मत रुको' को जीवन का मार्गदर्शन सूत्र बताया। कार्यक्रम में महाविद्यालय के प्राध्यापकगण एवं छात्र-छात्राई उपस्थित रहे। कार्यक्रम में डॉ. रुचि उकास, डॉ. शिवचंद्र वक्ते, डॉ. ज्योति जुनगरे, डॉ. रामेश्वर झारिया, डॉ. पुष्पा तनेजा, डॉ. आभा रंजन, डॉ. प्रतिभा कुमार, डॉ. रीता घोष, उपस्थित रहे।



सिटी बंगाली क्लब ने शताब्दी समारोह में टाइम कैप्सूल स्थापित किया

जबलपुर।

स्वामी विवेकानंद जयंती के अवसर पर सिद्धि वाला बोस लाइब्रेरी एसोसिएशन, सिटी बंगाली क्लब (करमचंद चौक) ने अपनी शताब्दी पूर्ण होने पर ऐतिहासिक 'टाइम कैप्सूल' (काल पात्र) भूमिगत किया। इसे गुगल द्वारा पंजीकृत कर वैश्विक 'टाइम कैप्सूल लाइब्रेरी' में शामिल किया जाएगा। इस अवसर पर महापौर जगत बहादुर सिंह अन्नु, विधायक अभिलाषा पांडे, अमरीश मिश्रा, संस्था अध्यक्ष सुब्रत पाल, सचिव प्रकाश साहा, एनएन मुखर्जी, डीके रॉय, अनुराग पाल और समाज के कई विशिष्टजन उपस्थित रहे। काल पात्र में संस्था से जुड़े दस्तावेज, शताब्दी समारोह के फोटोग्राफ, डिजिटल रिकॉर्ड, संस्था का



ध्वज, लोगो, संविधान, नक्शा तथा बंगाली धार्मिक गतिविधियों के प्रमाण रखे गए। काल संस्कृति, भाषा, कला और सामाजिक- पात्र लगभग पाँच फुट गहरे गड्ढे में पत्थर और

आरसीसी से सुरक्षित रूप से भूमिगत किया गया। इसका स्थान गुगल मैप द्वारा चिह्नित किया गया है और भविष्य में वर्ष 2125 में संस्था के 200 वर्ष पूरे होने पर खोला जाएगा। इसके साथ ही संस्था के सामने वाली सड़क और चौराहा का नामकरण क्रमशः सिटी बंगाली क्लब मार्ग और सिटी बंगाली क्लब चौक किया गया। कार्यक्रम में सुब्रत पाल और प्रकाश साहा ने स्वागत भाषण दिया, आभार प्रकट किया गया और प्रियंका ने संचालन किया। सैकड़ों समाजजन इस ऐतिहासिक अवसर में शामिल हुए।

ब्रह्म मुहूर्त से हिरण नदी सहित अन्य घाटों पर डुबकी सतधारा सहित क्षेत्रीय मेलों का शुभारंभ

सिहोरा। मकर संक्राति के अवसर पर बुधवार को सिहोरा जनपद अन्तर्गत घाट सिमरिया, मझगवां घाट, सतधारा सहित गंजताल, एवं अन्य सरोवर में लोगों ने आस्था की डुबकी लगाई। भोर की प्रथम किरण फूटने से पूर्व ब्रह्ममुहूर्त से लोगों का घाटों पर आने का सिलसिला शुरू हो गया। जैसे ही भोर की किरण फूटी तट पर मानों आस्था का जनसैलाब उमड़ पड़ा। लोगों ने मंत्रोच्चार के साथ में डुबकी लगाई। इसके साथ ही श्रद्धालुओं ने उगत हुए भगवान भास्कर को अर्घ्य प्रदान किया। महिलाओं ने विभिन्न मंदिरों में पूजन-अर्चन किया इसके बाद



श्रद्धालुओं ने दान पुण्य किया। वैसे अनेक जगह अलमारी आदि की खरीददारी करते हैं।

आज भी मकर संक्राति मनाई जायेगी। प्रतिवर्षानुसार इस वर्ष भी मकर संक्राति के पावन पर्व पर गंजताल, दुनाएं, रुपनाथ सहित जिले के सबसे बड़े मेल सतधारा का शुभारंभ हो गया है। विदित हो कुम्भी सतधारा में प्रतिवर्ष मकर संक्राति से 7 दिनों तक जनपद पंचायत सिहोरा के सौजन्य से विशाल मेले का आयोजन किया जाता है। कास्ट सामग्री के लिए प्रसिद्ध सत धारा मेले में ग्रामीण दैनिक उपयोग की वस्तुओं के साथ-साथ लकड़ी के पटा बिल्ला से लेकर दवाजे खिड़की सोफा अलमारी आदि की खरीददारी करते हैं।

श्रीमद् भागवत कथा में धूमधाम से मनाया गया श्रीकृष्ण का जन्मोत्सव

सिहोरा- वार्ड क्रमांक 11 में चल रहे साप्ताहिक श्रीमद् भागवत महापुराण ज्ञानयज्ञ में भक्ति और उल्लास के साथ भगवान श्रीकृष्ण का जन्मोत्सव मनाया गया।



व्यासपीठ से पंडित रमाकांत पौराणिक भेड़ा वाले ने श्रीकृष्ण जन्म के प्रसंगों का वर्णन किया। इस पावन अवसर पर स्वामी मुकुंद दास महाराज गुणेश्वर मंदिर ने कथा में पहुंचकर आशीर्वाद प्रदान किया। जैसे ही

भगवान का जन्म हुआ, पूरा पंडाल 'नन्द के आनंद भयो' के जयकारों से गूँज उठा। इस अवसर पर विशेष झांकी सजाई गई और माखन-मिश्री का प्रसाद वितरित किया गया। कथा आयोजक मिथिलेश कुमार शुक्ल एवं श्रीमती उमा शुक्ल ने सभी धर्मप्रेमी जनता से इस दिव्य जन्मोत्सव में सम्मिलित होकर पुण्य लाभ अर्जित करने की अपील की है। व्यासपीठ का पूजन केशव मिश्रा, सुबोध पाण्डेय, राजेश कुररिया, शीतल दुबे, जगदीश प्यासी, अर्जुन गर्ग, योगेंद्र मिश्रा, सुरेंद्र मिश्रा और जय प्रकाश तिवारी आदि ने किया।

नरवाई तकनीक से गेहूँ की फसल में उल्लेखनीय वृद्धि, अधिकारियों ने किया क्षेत्रीय निरीक्षण

पनागर। जनपद पनागर अंतर्गत ग्राम मोहारी में नरवाई प्रबंधन तकनीक से उगाई गई गेहूँ की फसल का कृषि अधिकारियों द्वारा निरीक्षण किया गया। निरीक्षण के दौरान खेतों में गेहूँ की फसल में उत्कृष्ट टिलरिंग (कल्ले) और संतोषजनक वृद्धि पाई गई, जो वैज्ञानिक कृषि पद्धतियों और उन्नत नरवाई प्रबंधन के सकारात्मक परिणाम को दर्शाती है। यह निरीक्षण कृषक जितेंद्र कुमार काछी के खेत में किया गया, जो पिछले चार वर्षों से लगभग 16 एकड़ क्षेत्र में हैप्पी सीडर मशीन के माध्यम से नरवाई प्रबंधन



कल्लों की संख्या में वृद्धि होती है। इस अवसर पर किसानों को समय पर सिंचाई, संतुलित उर्वरक उपयोग एवं प्रभावी खरपतवार नियंत्रण संबंधी तकनीकी जानकारी भी दी गई।

मझौली में श्री श्री मां अम्बा शतचंडी महायज्ञ की तैयारियां जोरों पर

मझौली। भगवान विष्णु के वाराह अवतार की कृपा से मझौली नगर में 19 जनवरी से 27 जनवरी तक भव्य श्री श्री मां अम्बा शतचंडी महायज्ञ का आयोजन किया जा रहा है। आयोजन को लेकर नगर में तैयारियां तेजी से चल रही हैं और श्रद्धालुओं में खासा उत्साह देखने को मिल रहा है। महायज्ञ की शुरुआत 19 जनवरी को विशाल कलश शोभायात्रा से होगी। प्रतिदिन दोपहर 3 बजे कथा वाचन होगा, जबकि शाम 7 बजे से रोजाना रामलीला का आयोजन किया जाएगा। कार्यक्रम के अंतर्गत 23 जनवरी को श्रीकृष्ण जन्मोत्सव, 24 जनवरी को श्री गोवर्धन पूजन एवं छपन भोग, 25 जनवरी को रुक्मणी विवाह, 26 जनवरी को श्री सुदामा चरित्र तथा 27 जनवरी को हवन, पूर्णाहुति एवं भंडार का आयोजन किया जाएगा। महायज्ञ के यज्ञाचार्य एवं कथा वाचक श्री दत्त जी महाराज रहेंगे। आयोजकों ने सभी श्रद्धालुओं से अधिक से अधिक संख्या में पहुंचकर पुण्य लाभ अर्जित करने की अपील की है।



नगर विकास को लेकर विधायक बरकडे से प्रबुद्धजनों की चर्चा

सिहोरा। नगर के लंबे समय से लंबित विकास कार्यों को लेकर जागरूक नागरिकों और प्रबुद्धजनों ने क्षेत्रीय विधायक संतोष बरकडे से मुलाकात कर उन्हें समस्याओं से अवगत कराया। नागरिकों ने कहा कि सरकार द्वारा अनेक विकास योजनाओं की सौगात दी गई, लेकिन प्रशासनिक

और राजनीतिक शिथिलता के कारण कई कार्य फाइलों में ही अटके हुए हैं। चर्चा के दौरान खेल मैदानों, स्टेडियम निर्माण, आईटीआई भवन, कम्युनिटी हॉल, उद्यान, सेंट्रल स्कूल, जिला न्यायालय भवन और महिला महाविद्यालय जैसे महत्वपूर्ण मुद्दे प्रमुखता से उठाए गए। नागरिकों ने बताया कि खेल मैदानों के लिए स्वीकृत राशि और प्रस्ताव होने के बावजूद युवाओं को आज तक स्टेडियम की सुविधा नहीं मिल सकी है। इसी तरह आईटीआई के लिए भूमि और बजट उपलब्ध होने के बाद भी भवन निर्माण अधूरा है, जबकि पड़ोसी विधानसभा क्षेत्रों में आईटीआई अपने भवनों में संचालित हो रही हैं। प्रतिनिधि मंडल में अरुण जैन, रमेश पटेल, प्रकाश पांडे, अनिल जैन, सुनील जैन, शिशिर पांडे, राकेश पाठक, राजेंद्र गर्ग, संजय जैन सहित अनेक सामाजिक कार्यकर्ता और पदाधिकारी शामिल रहे। विधायक संतोष बरकडे ने सभी मुद्दों पर शीघ्र बैठक बुलाने और संबंधित विभागों से चर्चा कर अधूरे विकास कार्यों को जल्द पूरा कराने का आश्वासन दिया।

श्री सुरेश कुमार हसिजा- एमआईजी 10, हाउसिंग बोर्ड कॉलोनी साउथ सिविल लाइन निवासी श्री सुरेश कुमार हसिजा (88) का निधन हो गया। अंतिम संस्कार गुप्तेश्वर मोक्षधाम में संपन्न हुआ। श्रीमती सुधा देवी जैन- हनुमानताल शुकुवारी बजरिया निवासी श्री महेंद्र कुमार जैन की धर्मपत्नी श्रीमती सुधा देवी जैन (71) का निधन हो गया। अंतिम संस्कार करियापाथर रमशान भूमि में किया गया। श्रीमती रिचा धवन- मजांट लेन लुडुजियाना अमेरिका निवासी श्री मनीष धवन की धर्मपत्नी श्रीमती रिचा धवन (57) का निधन हो गया। अंतिम संस्कार गुप्तेश्वर मोक्षधाम में संपन्न हुआ। श्री दिलीप रैकवार- द्वारका नगर लालमाटी निवासी श्री दिलीप रैकवार (56) का निधन हो गया। अंतिम संस्कार

करियापाथर रमशान भूमि में किया गया। श्री रामचरण- रामपुर शक्ति भवन रोड निवासी श्री रामचरण (85) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती विमला- प्रेमसागर निवासी श्री धनश्याम उमर को धर्मपत्नी श्रीमती विमला (65) का निधन हो गया। अंतिम संस्कार करियापाथर रमशान भूमि में किया गया। श्री हंसराज मलिक- तिलहरी निवासी श्री हंसराज मलिक (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती श्यामा बाई चौधरी- बाबा टोला जानकी दास मंदिर के पास निवासी श्री हरी प्रसाद चौधरी की धर्मपत्नी

श्रीमती श्यामा बाई चौधरी (65) का निधन हो गया। अंतिम संस्कार करियापाथर रमशान भूमि में किया गया। श्री रोशन लाल पासी- चेतना मैदान के पास बिलहरी निवासी श्री नितिन पासी के पिता श्री रोशन लाल पासी (67) का गत दिवस निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती सोनम सोमकुंवर- गौतम नगर सरकारी कुआं घमापुर निवासी श्री सुनील सोमकुंवर की धर्मपत्नी श्रीमती सोनम सोमकुंवर (36) का निधन हो गया। अंतिम संस्कार करियापाथर रमशान भूमि में किया गया। श्रीमती सावित्री आनंद- रतन कॉलोनी नर्मदा रोड निवासी श्री मेघराज आनंद की धर्मपत्नी श्रीमती सावित्री आनंद (86) का निधन हो गया। अंतिम संस्कार गौरीघाट मुक्तिधाम में संपन्न हुआ।

नाम सुधार सूचना
मे. मो. यादव निवृत्त है. दिवंगत पिताजी - मे. न. 652, अग्रदत्त/पुत्र/पुत्र/पुत्र के लिये विवरण दर्ज अवसर पर मे. आभार नं. 701517425293 लाइसेंस/कन कनन हूँ कि मैं उर्वरक को भी रखा निवृत्त हूँ। मे. न. 652, अग्रदत्त/पुत्र/पुत्र/पुत्र के लिये मेरे वारस में (PASSPORT NO. N6538665) में भूतका मेरा नाम अर्जुनी में MOHAMMAD SHADAB मुद्रित दर्ज हो गया है। अर्जुनी में MOHAMMAD SHADAB दर्ज है। मेरे नाम पर MOHD SHADAB दर्ज किया जावे। जो कि सत्य व सही है, मेरे द्वारा दी गयी सत्य जानकारी सत्य व सही है, भविष्य में अनेक कारणों से पुराने नाम MOHAMMAD SHADAB के स्थान पर MOHD SHADAB दर्ज करने के संबंध में यह सत्य व सही है।
सही नाम :- MOHD SHADAB
अवतर नाम :- MOHAMMAD SHADAB

CHANGE OF NAME
I, ARMY No. 15445195H, RANK- SEP NAME BHOSALE MADHAV VISHNU SU VISHNU KISANHARI BHOSALE, OF UNIT MH. JABALPUR(M.P.), RIO SOLEMANLY, BEED MAHARASHTRA 431519 solemnly declare and affirm on oath under, I am presently residing at the above mentioned address. My Mother, Aadhar card my Mother Name (UJWALA VISHNU BHOSALE) which is true and correct but in my Army service Record my Mother Name is recorded (UJWALA) which is incorrect. True and correct Name of my Mother is (UJWALA VISHNU BHOSALE) and same Name shall be corrected in my Army service Record. Above variation Name of my Mother this affidavit is being furnished.
CORRECT NAME (UJWALA VISHNU BHOSALE) INCORRECT NAME (UJWALA)
BV 738982

CHANGE OF NAME
I, WAS KNOWN AS SHWETA SAMUEL DHANUK I, HAVE CHANGED MY NAME AND HENCEFORTH I, SHALL BE KNOWN AS SHWETA DHANUK W/O SUNIL DHANUK RESIDENT OF H.NO. 14, RAMPUR, SHANKAR SHAH NAGAR, MILAN COLONY, JABALPUR (M.P.) 482008.
35AA 350373